

यद्गङ्गायां कृतं सर्वं कोटि कोटि गुणम्भवेत् ॥  
 शिवस्य विष्णोरपेक्ष सन्निधौ दत्तमक्षयम् ।  
 शालग्रामशिला यत्र तत्तीर्थं योजनद्वयम् ।  
 तत्र दानञ्च ह्योमस्य कोटिकोटिगुणम्भवेत् ॥  
 यद्यत्र दुर्लभं द्रव्यं यस्मिन् कालेऽपि वा पुनः ।  
 दानार्हं देशकालौ तौ स्यातां श्रेष्ठौ न चान्यथा ॥  
 पात्रेभ्यो दीयते नित्यमनपेक्ष प्रयोजनम् ।  
 केवलं धर्मनुद्धा यद्दर्शनं प्रचक्षते ॥  
 सहस्रगुणितं दानं भवेद्दत्तं युगादिषु ।  
 कर्मप्राज्ञादिकश्चैव तथा मन्वन्तरादिषु ॥३॥  
 आहारं मैथुनं निद्रां सन्ध्याकाले विवर्जयेत् ।  
 कर्म चाध्ययनश्चैव तथा दानप्रतिग्रहौ ॥३॥  
 तामसेन तु यज्ञेन दानेन तपसा तथा ।  
 देवलोके भुवं वासो देवसःसुखमेव च ॥३॥  
 गत्वा यद्दीयते दानं तदनन्तफलं स्मृतम् ।  
 सहस्रगुणमाहूय याचिते च तद्वर्द्धकम् ॥  
 आशां दत्त्वा ह्यदातारं दानकाले निषेधकम् ।  
 दत्त्वा सन्तप्यते यस्तु तमाहुर्ब्रह्मघातकम् ॥  
 योऽसद्गङ्गाः प्रतिग्रहापि पुनः सद्गङ्गाः प्रयच्छति ।  
 आत्मानं संक्रमं कृत्वा परांस्तारयति हि सः ॥३॥  
 यस्य यद्दीयते वस्त्रमलङ्कारादि किञ्चन ।  
 तेषां देवतसुखाय कृत्वा प्रोक्षणपूजने ।  
 उत्सृज्य मूलमन्त्रेण प्रतिनाम्ना निवेदयेत् ॥  
 योऽर्चितः प्रतिग्रहाति दद्यादर्चितमेव वा ।  
 तावुभौ गच्छतः स्वर्गं नरकञ्च विपर्यये ॥”

इति शुद्धितस्यम् ॥३॥

दानं त्रिविधं सात्त्विकं राजसं तामसञ्च ।  
 सात्त्विकं यथा,—  
 “दातव्यमिति यद्दानं दीयतेऽनुपकारिणे ।  
 देशे काले च पात्रे च तद्दानं सात्त्विकं स्मृतम् ॥  
 राजसं यथा,—  
 “यत्तु प्रत्युपकारार्थं फलसुहृद्भ्य वा पुनः ।  
 दीयते च परिच्छिन्नं तद्दानं राजसं विदुः ॥”  
 तामसं यथा,—

“आदेशकाले यद्दानमपात्रेभ्यश्च दीयते ।  
 असत्कृतमवज्ञातं तत्तामसमुदाहृतम् ॥”

इति श्रीभगवद्गीता ॥३॥

“हृत्स्थं गामगङ्गाहं मणिसुक्तादिकाश्चनम् ।  
 परोक्षं हरते यस्तु पश्चाद्दानं प्रयच्छति ॥  
 न स गच्छति वै स्वर्गं दातारो यत्र भागिनः ।  
 अनेन कर्मणा युक्ताः पथन्ते नरकेऽधमाः ॥”

इति मत्स्यपुराणम् ॥३॥

नित्यनैमित्तिकादिभेदेन तत्रतुल्यं यथा,—  
 “नित्यं नैमित्तिकं कान्यं त्रिविधं दानमुच्यते ।  
 चतुर्थं विमलं प्रोक्तं सर्वदानोत्तमोत्तमम् ॥  
 अह्न्यहनि यत् किञ्चिद्दीयतेऽनुपकारिणे ।  
 अनुद्दिश्य फलन्तु स्याद्ब्राह्मणाय च नित्यकम् ॥  
 यत्तु पापोपशान्त्यर्थं दीयते विदुषां करे ।  
 नैमित्तिकं तदुद्दिष्टं दानं सद्भिरनुत्तमम् ॥  
 अपत्यविजयैश्चैव स्वर्गार्थं यत् प्रदीयते ।  
 दानन्तु कान्यमाख्यातव्यमिधर्मचिन्तकैः ॥  
 उदीश्वरप्रीत्यर्थं ब्रह्मवित्तुं प्रदीयते ।

चेतसा धर्मयुक्तेन दानं तद्विमलं शिवम् ॥”  
 इति कूर्मपुराणम् ॥

रोगोपशमनाय दानविधिवथा,—  
 “गोदानं भूमिदानञ्च स्वर्णदानं सुरार्चनम् ।  
 कृत्वा पश्चात् प्रतीकारं कुर्यात् पाक्षुपशान्तये ॥  
 महापापेषु सर्वेषु तद्वर्द्धं सुखदोषजे ।  
 अथवापि यद्दुष्टांशात् कस्यां याधिवलावलात् ॥  
 कुर्यात् सर्वं कृतं कर्म कुडरोगोपशान्तये ।  
 गोभूहिरण्यदानञ्च तथाभिष्टान्नभोजनम् ॥  
 चतुर्विधं दानमिदं दत्त्वा कुर्यात् प्रतिक्रियाम् ।  
 कदाचिदपि सिधेत आयुषश्च बलक्रिया ॥  
 मेहे सुवर्णदानञ्च शूलैश्चासि भगन्दरे ।  
 अशौभ्यस्त्रदानेन चासात् कासाद्भिमुच्यते ॥  
 ज्वरेचैश्वरपूजा च रुद्रनाय्यं समाचरेत् ।  
 मतिदानान्नदानञ्च शास्त्रदानं भ्रमातुरे ॥  
 अपिहोमश्चाग्निमान्ये कन्यादानञ्च गुल्फके ।  
 मेहाश्वरीविनाशाय लवणञ्च प्रदापयेत् ॥  
 बहुभोजनदानेन शूलरोगाद्भिमुच्यते ।  
 घृतमधुप्रदानेन रक्तपित्तं प्रशान्त्यति ॥  
 चतुर्विधेन दानेन साध्यः स्याद् ग्रहणीगदः ।  
 सुवर्णदानान् कुनखी श्यावदन्तः सुखी भवेत् ॥  
 रौप्यदानाच्छून्कुष्ठं सार्धं वापि प्रदृश्यते ।  
 सिधते चपुदानञ्च ज्वरं लोहदानकम् ॥  
 सुखत्रये ददेन्नागं गोदानं बहुमन्त्रके ।  
 नेत्ररोगे घृतं दद्यात् सुगन्धं नासिकागदे ॥  
 तैलदानं कण्ठरोगे रसदानञ्च जिह्वके ।  
 उष्ट्रं दद्यात् पित्तरोगे लूतारोगे च देवदः ॥”

इति हारीते द्वितीयस्थाने प्रथमेऽध्याये ॥

दानकर्म, लौ, ( दानमेव कर्म ) दानक्रिया ।  
 तत्पर्यायः । दाति १ दाशति २ दासति ३  
 राति ४ रासति ५ पृष्ठाति ६ पृष्ठाति ७  
 शिचति ८ तुज्जति ९ महतः १० । इति दश  
 दानकर्मणः । इति देवनिघण्टौ ३ अध्यायः ॥  
 दानधर्मः, पुं, ( दानाख्यो धर्मः दानरूपो धर्मो  
 वा मध्यलोपिसमासः । ) दानस्य फलम् । यथा,  
 ब्रह्मोवाच ।

“अथातः संप्रवक्ष्यामि दानधर्ममनुत्तमम् ।  
 अर्थानामुचिते पात्रे ब्रह्मया प्रतिपादनम् ॥  
 दानस्य कथितं तज्ज्ञैर्भुक्तिमुक्तिफलप्रदम् ।  
 न्यायेनोपाख्येद्द्विदं दानभोगफलञ्च तत् ॥  
 अध्यापनं याजनञ्च वृत्तमाहुः प्रतिग्रहम् ।  
 कुर्वीदं क्वचिन्नाश्रित्यं च लघुतोऽथ चार्जयेत् ॥  
 यद्दीयते च पात्रेभ्यस्तद्दानं परिकीर्तितम् ।  
 नित्यं नैमित्तिकं कान्यं विमलं दानमौचितम् ॥  
 अह्न्यहनि यत् किञ्चिद्दीयतेऽनुपकारिणे ।  
 अनुद्दिश्य फलं तत् स्यात् ब्राह्मणाय तु नित्य-

कम् ॥

यत्तु पापोपशान्त्यर्थं च दीयते विदुषां करे ।  
 नैमित्तिकं तदुद्दिष्टं दानं सद्भिरनुत्तमम् ॥  
 अपत्यविजयैश्चैव स्वर्गार्थं यत् प्रदीयते ।  
 दानं तत् कान्यमाख्यातव्यमिधर्मचिन्तकैः ॥  
 ईश्वरप्रीत्यर्थं ब्रह्मवित्तुं प्रदीयते ।

चेतसा सच्चयुक्तेन दानं तत् विमलं स्मृतम् ॥  
 इच्छुभिः सन्ततां भूमिं यवगोधूमशालिनीम् ।  
 ददाति वेदविदुषे स न भूयोऽभिजायते ।  
 भूमिदानात् परं दानं न भूतं न भविष्यति ॥  
 विद्यां दत्त्वा ब्राह्मणाय ब्रह्मलोके महीयते ।  
 दद्यादहरहस्तान् ब्रह्मया ब्रह्मचारिणे ॥  
 सर्वपापविनिर्मुक्तो ब्रह्मस्थानमवाप्नुयात् ॥  
 वैशाखां पौर्णमास्यान् ब्राह्मणान् सप्त पञ्च च ।  
 उपोष्यात्सर्वेयेद्ब्रह्मणु मधुना तिलकण्ठकेः ॥  
 गन्दादिभिः समभ्यर्च्य वाचयेद्वा स्वयं वदेत् ।  
 प्रीयतां धर्मराजेति यथा मनसि वर्तते ।  
 यावज्जीवन्तं पापं तत्तुल्यादेव नश्यति ॥  
 छप्पाजिने तिलान् कृत्वा हिरण्यमधुसर्पिषा ।  
 ददाति यस्तु विप्राय सर्वं तरति दुष्कृतम् ॥  
 कृतान्नसुदकुम्भञ्च वैशाखाञ्च विशेषतः ।  
 निर्दिश्य धर्मराजाय विप्रैर्यो सुखे भयात् ॥  
 द्वादश्यामर्चयेद्द्विष्णुसुपोष्याद्यप्रणाशिनीम् ।  
 सर्वपापविनिर्मुक्तो नरो भवति निश्चितम् ॥  
 यो हि वा देवतामिच्छेत् समाराधयितुं नरः ।  
 ब्राह्मणान् भोजयेद्यत्नाद्भोगाय तोषिताः

सुराः ॥

सन्ततिकामः सततं पूजयेद्देहै पुरन्दरम् ।  
 ब्रह्मवर्चसकामस्तु ब्राह्मणान् ब्रह्मनिश्चयात् ॥  
 आरोग्यकामोऽथ रविं धनकामो हृताश्रनम् ।  
 कर्मणां सिद्धिकामस्तु पूजयेद्देहै विनायकम् ॥  
 भोगकामो हि शशिनं धनकामः समीरयम् ।  
 सुसुप्तुः सर्वसंसारान् प्रयत्नेनार्चयेद्देहम् ॥  
 अकामः सर्वकामो वा पूजयेत्तु गदाधरम् ।  
 वारिदस्तुप्रिमाप्नोति सुखमसद्यमन्नदः ॥  
 तिलप्रदः प्रजाभिर्दां दीपदञ्चसुखचमम् ।  
 भूमिदः सर्वमाप्नोति दीर्घमायुर्हिरण्यदः ॥  
 गृहदोऽग्न्यानि वैश्यानि रूप्यदो रूपसुत्तमम् ।  
 वासोदञ्चन्मसालोक्यमश्वसालोक्यमश्वदः ॥  
 अगदुहः त्रियं पुष्टां गोदो व्रजस्य पिष्टपम् ।  
 यानश्रयाप्रदो भार्याभैश्चैवमभयप्रदः ।  
 धान्यदः शान्तं सौख्यं ब्रह्मदो ब्रह्म शान्तम् ॥  
 वेदवित्तुं ददद्दानं स्वर्गलोके महीयते ॥  
 शवां घासप्रदानेन सर्वपापैः प्रमुच्यते ।  
 इत्यनानां प्रदानेन दीप्ताभिर्जायते नरः ॥  
 यौषधं स्नेहमाहारं रोगिणो रोगशान्तये ।  
 ददानो रोगरहितः सुखी दीर्घायुरेव च ॥  
 अक्षिपन्नवनं मार्गं चरघारासमन्वितम् ।  
 तीक्ष्णातपञ्च तरति कृत्रोपानतुप्रदानतः ॥  
 यद्दुष्टद्विष्टतमं लोके यथास्य दयितं गृहे ।  
 तत्तद्गुणवते देयं तद्देवाश्चयमिच्छता ॥  
 अयने विषुवे चैव गृहणे चन्द्रस्यैवोः ।  
 संक्रान्त्यादिषु कालेषु दत्तं भवति चाक्षयम् ॥  
 प्रयागादिषु तीर्थेषु गयायाश्च विशेषतः ।  
 दानधर्मात् परो धर्मो भूतानां नेह विद्यते ॥  
 स्वर्गायुर्भित्कामेन देयं पापोपशान्तये ।  
 दीयमानस्तु यो मोहात् गोविप्राभिसुरेभ्य च ।  
 निवारयति पापात्मा तिर्यग्गोर्नि ब्रजेन्नरः ॥